

লাইসু, শা-কৈসু কিবীদ্রবদা, তাইবঙ মীনা হেন্না কিরবদা

-ডা. নোংমাইথেম প্রমোদিনী -

তাইবঙ মপুনা শেম্‌কখিবা তাইবঙপান অসিদা লৈরিবা থরায় পানবা জিব পুন্মস্ক্‌জী পুমথেই খোইবদি মীওইবনি হায়বসি মী অয়ায়না হায়নৈ। খাজনবী ওইনসু ব্রহ্মানক্‌সু মীওই মপোকসিদা পোকচগে হায়বদা ফংদে হায়নৈ। কয়াদা মতিক ময়াই লৈব্রবা মীওইবনো! তৌববুদি লাই লাই হায়জবৈ রানি, মিতম নংত্রগা চেপ্তুহুদা তারিবা মমি নঙনা উজগে ফংবা নভে। মোয়সু পাদ্ল শক্তিদি ফুদোকপা ইঙম-ঙমজদবজাংনিদা। মদু ঙমতারগদি অতোপ্লদি থমখিসি, অঙাং মরাল শ্বংলৈ লৈজদবদ হাতোকপনিচিংবা তমখীরবা যৌওং কয়া চখবগী পাউ ইতং তন্তনা তারিবসি তাদবসু যাই। করি অমুক হায়রনি মীগী মীনোক মৈশা কিবদগী নংত্রগা রাই চিনগনি খনবদগী পীবুক্‌গা নাউপুৰিবা ঈ মতুম ফাওবা মাঙহনবসু কোদ্রায়নি। মসিসু শাখীশ্রবা ক্রাইম অমনি হায়রোইবগী মরম লৈতে। যৌওং অসি লৈবাক্কী লোদদি যাদে অদুব লোদ মমীং মনা শিঙদবা ওইদুনা মরাল লৈববশিঙু চৈরাক পীবা ঙমদবনা অয়ায়নি। মতাংসিদা হায়নীংলিবসি মফম খুদিং মতম খুদিং লৈরিবা শকউদবা লাই, খঙদ-উদবা লৈতবা লাই, ঐখোয়গী ইরজা লৈরিবা লাই মাদি কৈদৌরিগে সিনিদা 'সুম য়েংদুনা লৈরিদুব মমীংপু নাদরা হায়বনি। লাই মোয়না রায়েল নীংথিনা চখবীদবা, ফন্তবা অরানবশিঙু চৈরাক পীববদনি লাই কিদবা শাখীশ্রবা ময়ান্না রাই চাইবঙম চাইরক্‌লিবসি।

রাখল খনবা ঙম্মা মীওইবনি, অফ ফন্ত খনবা ঙম্মী হায়দুনা ঐখোয়নিদ কয়াদা চাউথোকচরি। কনাগুন্না খরদি ঐখোয়দি মী হাংপসু ঙম্মী হায়দুনা চাউথোকচরম্বসু যাই। কনাগুন্না ঐখোয়দি মতু শোঞ্জবা পঙতক শুতকপা ওইহাক্কী মিত্রং লাংদা থুবা মীওই কয়াবু ফদি শুম্‌গুওম শুম্মা ঙম্মী, লাই কনানা কৈদৌজরদগে হায়না অথোই নাপল কারিবনি। মীমুক তৌবা ঙম্মিসিবু কনা লৈরিগেনে? আ মথায় থায়নদগীনি, লাইনীং লীচংকী মিংদা ঈরাং যৌনি পাঙথোকপদা ষণ, হামেংনচিংবা পোপ-পোপ হাইহংলগা থাঙনা থবৎ-থবৎ ককথৎপসু যাওরিবনি। মসিদগীসু হেন্দোক্তুনা থায়নিদ মী ফাওবা ঈরাংলম্মী হায়বসি পুরাীনা খুদম ওইদুনা লৈরি। চুন্না লানরা হায়ববুদি খঙদে, অহল-

লমনশিংগী চিনবুং বারীদা তুরেলগী থোং অচৌবদু শাবদা মী হিংনা হাপ্‌পৈ হায়। মদুগীদমক চুরাছাবনা লোমা অঙাং ফারগা পুই হায়না খাজনৈ। মদুনা মরম ওইরগা নুংখিল নুংশা যান্না শাবা লম্বী সড়কতা মী-পোং চংনদ্রবা মতমদা চুরাছাবা লাক্কনি হায়না কিজবনা মপান থোকপা ঙম্মখিদবা মতাংসু অদুম ময়াওখি।

হৌজিক্তি চুরাছাবদুদগী হেন্না শাখীবা হিংচা যাইতম্মা মীগী মশীং নোংম-নোংমগী অসুম-অসুম হেনগৎলক্কি। মসিদনি, মীওইবা ঐখোয়না লাই থেংনগনি নংত্রগা শা-কৈ থেংনগনি হায়না কিবগী মছত্রা মী ফন্তবা মী শরোয় থেংনববুনা হেন্না কিনরক্‌লিবসি। মতাংসিদা তপ্তা শগোল হুরানবা হায়বা ফুদা বারী তারুদবা শা-কৈ, অমা অমদগী হুরানবনচিংবা কারন তুরন তৌগনবা তাইবঙ মীওইববুনা হেন্না কিনীংঙাই ওই হায়বদু তাকই। শাখীদরনে, শগোল হুরানবা লাকখিবা তাপ্তাদু লাকই হায়রুদবা অঙাং কপ্পা তোকখিবদু। শা-কৈনচিংবা অদু অদা লাকই হায়বদু করিমত্তা নাচুংবীবা নভে। মদুদদি শগোল চাগেনা লাক্কিবা কৈদুসু তপ্তাদু ওখাক কিরেনো। কিরিঙৈদুনা তপ্তাদুনা ঝাইদগী চাউবা শগোলনি খল্লগা কৈদুগী মথক্তা তোংখংপদুনা কিমনখিবনা মফম মরায় খঙদ্রবা কৈদুনা মথায়তবু হিংলবদি হায়দুনা মমৈ থেংলংলগা চেঞ্জি হায়বদু মীওতা শং-শং উবজাংনি। মদুনা নোকপদুদি।

তৌববুদি ঐখোয়না কিরিবসি মী ফন্তবশিঙনি। অফবা মাদি কৈদৌনা কিদেইনো? শা-কৈসু কিবুদি কিবা অদুনা মোয়দুবু কোয়থি থিবা নোংমৈ অশাংবা পায়বা মীসু অদুম লৈরিবনিদে। লম্বক্কী শা-উচেক হাংপা য়ারোই হায়বা লোগী ওইবা অথিংবা লৈরবসু নাচুংবীদবা ময়াম অমসু লৈরিপোংনি। মদুদদি শা-কৈ ঙম্মক কিমন্দুনা লোংশ্রবজাংনি। মসিদবু তাইবঙ মীওইবসে মতু ময়াই কন্দে লাভেক্তা হায়রুবা য়াবা নভে। হুরানবসু মাগী অনীংবদু পাঙথোক্‌লা হোংনদা মীগী থরায়কাসি করিসু ওইনা খনবীবা নভে। মদুবু মীবু কিদবা য়ারিত্রা? হুরানবদি থম্মু থমখো, মপুরোয়বনা মাগী লোয়নবী, লোয়নবীনা মপুরোইবা হাংপদা ফে লাউদবা কাঙবসু অদুম থোরক্‌লিবসি। অসুন্না মপা মচা, মচিন মনাও, ইমুং-মনুং, শাগৈ-নাটৈ থিনদবশিঙনা মীওইবা হায়বা পুন্মক ইচেন চেহুহল্লৈ তৌরিসি।

থায়নদসু শাখী-শাখীবা মী অদুম লৈরম্বজাংনি। মদুসু ওইরম্বা যাই, খুম্ননা মোইরাংদা শোদাংবগী বারীদা লিকফাং অমগী রাহৌদগী হাওরমতোন লৌখীবনা ময়াম্মী মঙক থোক

হেক ককথৎপগী অকি তুঞ্জুলবা যৌদোক যাওরিল্লিবদু। স্বন্বা-খোইবগী বারীদসু খোইবগী অপোকপা চিংখুবনা অঙোম নোংবানগা মায়রগা স্বন্বগী যাইবী লৌগে তৌরিল্লিবদুনি। তশেংনমক হায়রবদা অফ ফন্ত ঙম্মা মীওইবনি হায়রবসু তমখীবা মচংনা মপুং ওইরক্‌দুব কিদবা য়ারিত্রা?

ফুদা বারীদসু মমা পোক্তবীনা খাবেনা লরাই লেশুদা থাবদগী হাওসি নামেইনুদে হারি নোংনাং ওনখি হায়। তেজমালা কৌবী নুপীমচা অমসু মখোঙ মখুং, মকোক শুম্বলদা মথং মথং শুগাইরগা হাংখিবগী ফুদা বারীসু লৈ। চাইশ্রা মমা মচানা শম্‌দ্রেনবী মমা মচানা চখখিবা যৌওং তমখীমদ্রো? মীওইবগী পুঞ্জিৎসু রাখলসু থেশোয়সু অপাম কল্লক মিহৌলাংনা লোই হেক চনশিনশ্রবা হুই অঙাওবদগী শাখীনা হেনবজাংনি। মদুদদি হিংচা হিংচাবীনা হেঞ্জিনবা ঙমদবা মচং হেক হেক চংলকপজাংনি। সুম খল্লুরগা নোকসু নোঞ্জিই। ঐখোয়না লাই ফন্তবা তাছোকপনি হায়দুনা তৌরিবসে, ফন্তবনা মী ঐখোয়না ফংত্রগা।

নৈখীয়ে হায়রিবা কৈ, নোংশানচিংবা শা অমত্তনা লম্‌মৈ থাকে। মখোয়না উপাল-রাপাল নৈখোক্তুনা চিংশাংশিংবু মরু কোকহন্দে। লাম্‌মৈ থারিবসু মীওইবা ঐখোয়নি। তুরেলশিংগী হৌরকফম আ মরদগী তরু-তরু চেঞ্জরকপা লাইজ ঈশিংদা প্রাষ্টিক বোটল অহাঙবা, তলব মকুনাচিংবা মখল মখেলগী অমোং-অকাইশিং ফন্তে হায়রিবা তীনমু লাইমু, শরোয়-ঙারোয় অমত্তনা থাদরকপা নভে। মচং নাইদে হায়রিবা শা-কৈশিংগী যৌওংসু নভে। মচং নাইবা লৌশিং শিংবা রাখল স্বন্বা হেইবা মী ঐখোয়না তৌবা ঙক্তনি। তশেংনমক হায়রবদা ঐখোয় অয়ায়দি চিনগা খুংকা মায়গন্দে। নুংখিবনি, অদুই মতম অমদা অয়ুক য়েশ্দা অঙনবদা হেনবা মুবা পাউনচেক্‌লা 'ফাক ফাক' খোংদুনা ইন্‌গু ঙল্লৈ তাকপীরকপদু। অঙাং ওইবগী হৌশনা মতমদুদদি যান্না শাখীংখি, তুম্মা কায়তল্লি হায়দুনা। ঙসিদি খোঞ্জেলদু তাবা ফংলক্‌লা মতমসিদিদি তাইবঙ মী ঐখোয়না তানগে ফংলরোইদবা অঙকপা ফাককী মতিক ময়াইদু খঙলক্‌লা। অদুক যান্না মখৌ মশক খঙবা মখোয়দে ঐখোয়না তাছোকপীশ্রবনি হায়বা যাই। মইশাগী খলনা কায়থক্‌লবদা, অঈং-অশানা মফম মরায় খঙক্রানসিবু কদাইদগী ফাককো, উচেক রায় পুন্না মথং মথং মাঙখিবা তাবনি। মসি ঐখোয়না থোকহনবা নভে কমদৌনা হায়দেইনো? মসিদসু পেরোলে ফংখিরোই হায়বগী অকিবা পাখৎপসু ফাওশারিয়ে। অতোপ্লদা কিহন-খংহনবদা নম্বর ঙান তারবা ঐখোয়না। ●

লৌহকপাট (জেলগী য়োংকী থোঙ) - ৬

চারুচন্দ্র চক্রবর্তীনা বংলাদা ইরম্বদগী মৈতৈলোনদা কুমজা ১৯৬৯ দা শ্রীশঞ্জনবম নদীয়াচাঁদ সিংহ, বি এ না হন্দোক্তুনা ফোঙলহা
হন্দোক্তোই অসি এক্স-মেম্বর মণিপুর ষ্টেট দরবার, এক্স-মিনিষ্টর মণিপুর ষ্টেট কাউন্সিল, এক্স-প্রসিডেন্ট মণিপুরী সাহিত্য পরিষদনচিংবসু ওইরম্মী।

(তরুকশুবগী মখা চখজরকপা...)

মহাক্সা নুপীমচাবু পোদুনা পমদুনা মী ওইনবা য়োক্তরবনি। ঐনা হায়রম্মী - সর্দার ওইরে, হৌজিক্তি নুপী অমা লুহোংথুনা লৌরো।

ধনরাজ ইকায়না নোক্তুনা হায়রকই, লুহোংথুনা নুপী কদায়দা লৈবগে? - করি রানো? খুল অসিদা অসুপ য়ান্না লৈশাবী লৈরিবসিদি? - হায়দুনা মশক ফজবী লৈশাবী খরা মমিং পন্দুনা হায়রম্মী। মাগী মমিং অদু তরুকচবগা লোয়ননা খুজিনখরে। মহাক্সা হায়রকই, মখোয়গী মমিং পনবীগনু বাবু। মখোয়সি শোর্লরবদি ইরুজগদবনি। মখোয়সি অহিংদা কদায়দা লেকপগে হায়বা ঐ ইমিংমক্সা উরে- অসি হায়দুনা ম্যানেজারগী যুমলোমদা ইন্সিত তৌই।
রা অসি অচুফনি হায়বা ঐ খঙই, মী পুন্মক খঙই, অদুবু লরায়দা লৈবা জীবনগী মশীং থীবা ঙমদবা অনাবা লাইয়োগুমনা মসিমসু মখোয় পুন্মক্সা য়ারম্মী। করিসু লৈতবা মরম অসিগীদমক লৈশাবী কনীগীসু লুহোংথুনা অপনবা লৈতে। অসিগুন্না তরুকচবগী দাগসু কুলি পাখংশিংগী মমায় মমীত্রা উবা ফংদে।

ডাক্তর বাবুগী সিগারেট লৌইথোকসে। কেটাবু কৌদুনা সিগারেট কেশত্‌ পুরকউ হায়রম্মী। কেটা লাক্সা মহাক্সা কেটাগী অশেংবা মরোলদা হায়রম্মী, সে, ব্যাটা করব্বা চানো নঙনা লোদুনা পীখকপদো? অদুগুন্না শক্সোমগী সরবত নঙগী বাবুদা পীয়ু। ঐদি নখোয়গী দেশকী মীনি। ঐগীদমক নীংথিনা চা কপ অমতং - খঙলদেনা?

কেটানা নোকফং তৌদুনা মঙক হাইদুনা খঙলে হায়না খুম্মী।
ঐনা শুকথদুনা হায়রম্মী - কোকঙাওবগী হীদাক য়াওবিবরা?

ডাক্তরনা তফিংনা হায়রকই - কৈদৌরবগে? নঙগী নকোক ঙাওরবরা?
হাম্‌গুন্না শুকথদুনা ঐনা হায়রম্মী - হৌজিক্তি ঙাওদে অদুনা নহাক্সা থক্কৌরিবা চা অদুগী মশক উবদা ঐ কোক ঙাওগনি অদুনা হায়না শিন্দুনা থল্লিবনি।

মহাক্সা নোক্তুনা হায়রকই - লৈখোনে ভায়া, চহী অমতং ভুট শানবা মীগী নিংথন্বা লৈবাক অসিদা। অদুগী মতুংদা ঐ য়েংগে কনীগী চা উদুনা কনীগী মকোক ঙাওবগে?

ঐনা সিগারেট ইনশিন্দুনা হায়রম্মী - তোকলো। মতুংগী রা পুন্মক মতুংদা ওইরক্কনি। বারী হৌবিবো। ডাক্তর বাবুনা সিগারেট শাংনা অমুক্তং চিলগা হায়রকই, নুপীমচাগী লুহোংথুনা লেপু রে। ঐগী পরিবারগা লোয়ননা ঐ ইরৈপাক্তা চংনবা যৌরাং তৌরে। ধনরাজনা মাসু চংকনি হায়না কমা হায়রে। ঐগী নুপীদি মখুংনা স্বগ লান্না ফংলে। চাকরিনা থরায় হিংবা ঐখোয়গীদি ইরৈপাক হায়বসি মীরৈপাকনি হায়বা খঙইদনা। ঐগী মনুংগী মী, ঙাইশেলগী নুংশিবা মূর্তি নীংথিংবদা থরায় কংলে হায়বদি পাদ্ল অমসুং যৌনা ইচঙথৌবা মাঙখরে। ধনরাজগুন্না থবক্কী মী অমসুং ঐগী ওইবা অচুফা মী ফংবদা ঐসু পাদ্ল কনবা হেনগৎলে। সাহেবতা হায়দুনা মাগী ছুটি লৌহল্লৈ।

লুহোংথুনা লৌহিবদা মতুংদা নুমিং নীনি পনবা তাখি, ইমানা ধনরাজবু থাদোকনীংদে। অসোমদা লাক্সমদাইদা খুরুন্না চঙলবদা ইমানা মাগী মকোক মখুং থমদুনা হায়রকই, - ধনরাজ, নঙগী নামাবু ঐনা কল্লকই। নঙগুন্না মচানিপাবু মবুত্র গর্ভ পুরকপা নুপী অদু লাই কমা নীংলকপগী শক্তি লৈ। ঐদি অদুম য়েংদুনা লৈরে। ঐগী ইমা থায়নগী অরীবা ধম্মগী মত পান্না ব্রাহ্মণী লুত্রাবনি। অদুগা ধনরাজনা শোক্‌ল শম্ববা যাদবা আচার নিয়ম কায়না চংপা চিংগী কুলীনি।
ঐগী ইমুং মনুংগী মীগা লোয়ননা ঐ হল্লক্‌লা। পোডাদ' ষ্টেশনা গাড়ী বদলী তৌদুনা দাজি

লিং মেলদা চংনবা ঙাইবা তারম্মী। পুঞ্জিৎ পেশদবগী অরৌইবনি। প্রাটফরমদা হন্দং হন্দা চতুনা মতম হৌনবা তৌববু ঙাইবা ঙম্মক্তরে। অসোমগী দোকানশিং অদুগী মনাজা মতম কুইনা মীয়াম তিন্দুনা করিনো রা অমা ঙাঙনরম্মী। করিসু তৌনিঙাই লৈনন্দুনা মদু য়েংবা চংলম্মী। খরদং ময়াদা চঙশিন্দুনা লেপুবদা নুপী অমা নেপালী অমগী মখোঙ কোদুনা মশা নোছুদুনা কপ্লিবা অমসুং নেপালী অদুনা ঙাঙহেদবা লোমা মাবু চে থাংলম্বদু উরুরে। মানা মগুণ থাঙ্গৎতুনা ঙাঙবা - খোঙ থাদোকউ হারামজাদি (জাং অতোনবী লমচং ফজদবী) ঐ নঙবু কৈদৌঙৈদুসু য়মদা চঙহল্লোই হায়বদু - ঐ তারম্মী।

নুপীদুনা মথায় রানা হায়রকই, অদুদি ঐ কদাইদা চংকনি?
নেপালী অদুনা মচীন শুগৎতুনা মাগী রাঙাঙগী ভঙ্গী মতৌ তমদুনা হায়রকই, কদায়দা চংকনি? করিনো অহিং অমা নুংখিল অমা নঙনা লৈরকপা মখোয়গী যুম অদুনা - হায়দুনা তরুকচবা অথীবা ইঙ্গিং অমা তৌরে; তিল্লিবা মীয়ামদু রা লাউনা নোকখরে।

থোক্কিবা ঘটনাদু চাউরাক্সা করিনো হায়বা লেপ্পদা খুদোং চাদবা লৈরমদে। ভদ্রলোক মানবা নিপা অমদা হংদুনা ঘটনা পুন্মক খঙলে।

নেপালী অসি পোডাদ' ষ্টেশনা পিক্সপ তৌবা চাগী ষ্টোল (পোৎফম) অমগী মপুনি অদুগা নুপী অদুনা মাগী মতুনি। নুপীদু হাননি অমসুং মশক ফজ। অসিগুন্না অবস্থাদা লম অদুনা তেয়না থোকপদুমক থোক্‌লা। হায়বদি থংনবা খুন্দগী মুসলমান গুণ্ডা দল অমা অহিংদা লাউখোংদুনা জবরদস্তিনা ফন্তবা থবক তৌবা দোকান্দা চঙলক্‌লা।

যুহু অদুদি নিপানি। মথরায় পুদুনা যান্না রানা চেনখরে। নুপীদুবু গুণ্ডাশিংনা ময়াদা ফীবুন নমদুনা পুস্তে। অদুগী মতুংদা অহিং অমা নুংখিল অমা কদায়দা কমদৌনা লেনব্রবগে হায়বা যান্না তরুকচবা বারী অদু মকা ফেংনা হায়বগী দরকার লৈতে। অহিংদা অমহুদা নুপীদু করম তৌনা নাছোরকপা ওইরিদে হায়বগী মরম কনাসু খঙদে। হকচাংগী মরমদা তৌদবা যাদবা থবক তৌবদা অসোমগী মিশিং অদুনা সন্নি তৌবদু খরদং কোমথোক্‌লা ওইবা যাই। খুদোং চাবা ফংদুনা করিগুন্না মওং অমা তৌদুনা হায়বদি মপুঞ্জিৎগী পাদ্ললতনা মশাদুবু চিংদুনা পুরক্‌লা মম্মু তম্মা চেঞ্জকপনি। অদুবু মপোক অসিমগী মাগী মম্মু অদু কায়স্তে হায়বা মা খঙদে।

ডাক্তর বাবুগী অমেঙবা খোঞ্জেল অদু তপ্পা তপ্পা নেমখখরে। মাগী বারীদু মিনিট অনীদং লেপস্তে। অদুগী মতুংদা অমুক হৌরে।

ঐখোয়গী লৈবাক্কী অচৌ অচৌবা মিশিংনা নুপীগী মমীং ঘরদী, গৃহিণী থোল্লি। কবিগী মতৌ মানবা কনাগুন্না দিত্রী অনীদং হাইংগনা গৃহলক্ষী (যুমগী লক্ষী), য়মদা লৈবী (অখিত্রোত্রী) দেবী কৌই - অসিগুন্না কয়া? মসি পুঞ্জিৎ কাউহনবা মীনস্বা রানি। মহাক্সা মশাগী জীবন পীদুনা মবুঞ্জী ঈ পীদুনা যুম শাগৎলি; অদুদি ওইরগা যুম অসি মহাক্কী নভে। যুমগী লাইদি নিপানি। মরম অদুনা মহাক্সা মহাক্কী ঝাইদগী হেন্না নুংখিবি যুমগী লক্ষীবু ফন্তবা গুণ্ডাশিংগী মখুত্রা থাদেক্‌ল্লগা মশাগী প্রাণরক্ষা (মহাক্সা কনবা) তৌখরে, অদুগা ঙসি মহাকপু মরাইবক্সা তহুগী মখুত্রা হুন্দোকপীদুনা ধম্মরক্ষা (ধম্ম ঙাকপা) তৌখরে।

মীয়াম তিনবা মনুংদগী ঐ রা ঙাঙদনা থোরক্‌লা...
ঐনা রা তহুদুনা হায়রম্মী - মাপ তৌবিবু ডাক্তর বাবু, নহাক্সা হায়বা রা পুন্মক যাজরি। অদুদি ওইরগা ঐদি নহাক্সা রা ঙাঙদনা থোরকপা ঙম্মলোই।

- করি তৌরমগনি?
- খোঙদগী খোংউপ লৌখোক্তুনা শা অদুগী মময়াদা থারমগনি। ঙম্মবসু ঙমদ্রবসু অমুক্তদি হোংনরমগনি।

- অদুনা করি কায়গনি? খোংউপ অদু শেগায়রমগনি, জোডা অমা অমুক লৈবদা শেল তিংলমগনি।

রা অসিগী পাউখুম ঐ থীবা ফংদে। মহাক্সা ঙাইহাজ্‌ লেপলগা হায়রকই, কুইরবা রানি। মতম অদুনা ঐগী কোক্কী শম অসি লুপা অমগী মনুংদা শিকি অহম পোক হৌদ্রি। নেপালী নিপামচা অসিদগী হেন্না চাউর চাউরবা শা নখোয়গী সভ্য সমাজদা অপনবা লৈতনা চংথোক চংশিন

তৌদুনা লৈ হায়বসি খঙদা লৈরমদে। মখোয়গী মনন্দনা ঐখোয়গী খোংউপনা শোকপা য়ারোই। করিসু লৈতবা চা-ওয়ালাদুবু ফুরগা পুঞ্জিৎদা নুঙাইতবা কয়া যান্না কোল্লমগনি? ড্রামাটিকি খরা ওইরম্মা যাই। মদু খল্লুরগনু। নভেগুন্দা ঐনা উহনগদৌরিবা দৃশ্য অদুনা অমুক হেন্না ড্রামাটিকনি।

ষ্টেশন মাষ্টরগী অফিসতা হংলুবদা গাড়ী পুং অনী লেট ওইগনি হায়বা অফবা পাউ তারে। নুপীশিংগী ওয়েটিং-রমদা লোমা য়েংলুবদা ঐগী নুপীগা মচানুপীগা করিমতা চিন্তা তৌদনা তুমদুনা লৈবদু উরুরে। মতম লেনবগী অসুপ লায়বা অমসুং মতম কুইনা লৈরবা লম্বী লৈনা লৈনা ঐনা কাতু কারল চতুনা রানা লৈক্‌বগী মতিক চাবা মরম থীবা ফংদে। শেগাক্তা কদুল চতুনা মী চীকপা মফম অমা ঘীরিঙৈদা ধনরাজ মূর্তি পানবা বিয়ু (য়েখায়বা) গুন্না ফাওরক্‌লা।

- অসুপ কুইবসি কদায়দা লৈক্‌ই? প্রশ্ন অসিগী পাউখুম ফংদরে। মা ঐগী ময়াদা ঙাইহাক য়েংদুনা লৈরগা হায়রকই, শাউবিরোই হায়রবদি ঐ রা অমত্তা হায়জগে।

- করি হায়গে, হায়নুনা? করিগী শাউগনি?
- শুয়োর (ওক) অদু চেনস্তে। ঐনা খরদং থিন্না চংলুবা মাগী মপাগী মরাইবক ফবনি। মিনিট অনীদং হান্না মফম অদুনা যৌরম্বদি মাগী ময়া পরেং অমা থুদেক্‌লমগনি।

ধনরাজগী মমীং অনীদু ঈ কারে। ঐনা হায়রম্মী, ফরে, যৌনা ফবা মতৌ উত্তবদুনা ফরে। মাগী ময়াদুনা ঐখোয়গী করিসু কায়রোই। হৌজিক্তি করি তৌগদৌরি?

- মদুদি নহাক্সা খঙবীরেদনা।
- খরদি খঙলে। অদুবু মাবু কদায়দা থমগদৌরি?

- য়মদা থমগনি। কদায়দা থমগদগে?
ঐ মীং কুণ্ডনা মাবু য়েংদুনা লৈরে। মানা মোমোন নোক্তুনা হায়রকই, যুমগী নুপীবু মীনা

কদায়দা থম্বগে?
- রা পুন্মক লৌইনা তারবরা?
- তারে।

অসিগী মতুংদা ঐগী চান্দগী রা থোরক্‌রে। মী অতৈনা থাদেক্‌ল্লগা নুপী লৌবা মখোয়গী সমাজনা থিংদে। অদুবু নুপী অসিবো? মাগী বারী পুন্মক খঙলবা তারবা মতুংদা? ঐনা খান্না চুমমালে খল্লক্‌লা। লম্বীদা হীদেদা রাখল তৌদনা থবক তৌবগীদমক মঙোদা অকনবা ধমকা

তৌবা দরকারনি খল্লৈ। অদুবু নভেগুন্দা অচুফা হায়রবনি ডেপুটি বাবু, মাগী মমীং য়েংলুবদা ঐগী সুর মশানা মথক্তা নরম (অমেঙবা) ওইখরে। নভে, অকনবা ইছা অমনা ইনশিন্দুনা

যৌনা ফবা উংলুবগী লক্ষণ (চিহ্ন) মমীং অনীদুনা উবা ফংদে। মসি অঙাঙ শানবা নভে। ঐনা কৈদৌঙৈদুসু ঙম্মারোইদৌবা, ঐদি করিসু লৈতবা চুছ (অতোনবা) নি, অচৌ অচৌবা আন্দর্ (ফীদম-Ideal) উংনীংবা অরাংবা থেশোয় লৈবা পাখঙনা হুং হরগদবা থবক অদু কুলীসিগী মফমদদি অসুপ লায়শ্রবা।

কায়রোই খঙলবসু ঐনা হায়রম্মী, নীংথিনা রাখল তৌদুনা য়েংলবরা?
- য়েংলেই।

- মাদি য়াগদরা?
- খঙদে। ঐনা হংলম্মী। রা ঙাঙদে, কপুন্না লৈ।

- ও, অদুনরা ঐবু কৌরিবা? অদুবু ঐগী বখশিদি?
ধনরাজ যান্না থুনা ঐগী খোঙগী উফুল মকোত্র হ্রাপতুনা মকোক নোছুনা নাকল অমদা

লেপতুনা লৈরে। মহাক ইকায়বগা লোয়ননা নোকই।
তুমগে নীংলম্বদু তোক্‌লা মরাইবক থীবা নিপা অসিগা লোয়ননা চংলে। দোকানগী মনাত্তগী

হৌগংখিদুনা নুপীদু উ অমগী মখোঙদা ফল্লম্মী। মনাজা লেপুবদা ধনরাজনা হায়রকই, ডাক্তর বাবু লেংলক্‌লা।

নুপী অদুনা মকোক থাদোক্‌লা ঐভেগদা অমুক্তং য়েংলক্‌ই। মমায় অদু যান্না নীংখীজৈ। মমীং অনীদু য়েংবদা উপায় লৈত্রবী মাল্লি, য়েংবদা নুপীমচাদুবু নুংশিবা প্রেম পোকই। মখোয়গী চিংগী

লোমা ঐনা হায়রম্মী, নঙগী রা পুন্মক তারে। ● (মখা চখজরকখিগনি)

এদিটরদা থারকপা বাকৎ, মীয়ামগী খোল্লাও, পাউদম অমসুং অতৈ-অতৈ

শেনফম হেনগৎনবা হায়জবা

ইকায়খুম্‌জরিবা এদিটর,

হৌজিক ইকায়খুম্‌জরিবা য়ুম্ম থেমচান্দনা লুচিংবা লৈঙাক অমা নে তানা লৈরে। লৈঙাক অসি হেক লৈরকপদগী মীয়ামগী রা তাবীদুনা থবক কয়া পায়খৎলি অমদি কয়া অমসু পায়খৎনবা কমা হোংনবিবিরি। মসিগা ইরোয়ননা খোক্কিবা ঈরাংসিসু লৌইশিন্নবা কয়া হোংনবিবিসি মীয়াম খঙনবিবনি।

মমাঙগী লৈঙাক হায়বদি ইকায়খুম্‌জরিবা এন বিরেননা লুচিংবা লৈঙাক্কী মতমদা আটিষ্টশিংগী মতম শাংনদগী হায়জরকপা রাফম অমা তাবীদুনা মীনুংশিগা লোয়ননা মখোয়দা চীফ মিনিষ্টরগী আটিষ্টশিংগী তেংবাং (সী এম এ টি) চহী চহীগী ওইনা পীবা হৌদোক্‌লম্মী। হৌজিক ফাওবা চখরি। নেশনল অমদি ষ্টেটকী মফা ফংলবশিংনা খরা যান্না অদুগা ফংদবনা খরা তানা পীবি।
ফংত্রবা ঈরাং অসি লৈরকপদগী আটিষ্টশিংগা মখুংশু খুংলায় হোছোক্‌লুদা ইকায়-ইকি থিদনা অফং-অফংবা থবক শুনবা য়াওরে হায়বা পাউচোদা থেংনস্তে। মসি নুংঙাইবদি নভে।

ঈরাংসি লৌইবদনা লম্বীদা বন্দ ব্লোক্‌দ কয়া লেপুনা তৌনরি। পোৎ-চৈগী মমলসু খম থেংনা তাঙখংনরে। ফংদবা পোৎ কয়া যাওরক্‌লা।

রাফম অমনা মমাঙগী লৈঙাক্কী মতমদা সী এম এ টিগী শেনফমসি খরা হেনগৎহল্লগনি হায়বা তাজস্তে। মরম কয়সি য়েংবীরগা হৌজিক্কী লৈঙাক্কিসনা মীনুংশিগা লোয়ননা খরা হেনগৎপীনবা হায়জরি।